




ئۇيغۇر خەلق لەتپىلىرى

شىنجاڭ خەلق نەشرىياتى

ئۇيغۇر خەلق لەتپىلىرى

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى

图书在版编目(CIP)数据

维吾尔民间趣闻 / 《维吾尔民间文学大典》编委会编. - 乌鲁木齐: 新疆人民出版社, 2006.2(2007.3重印)
(维吾尔民间文学大典)

ISBN 978 - 7 - 228 - 09839 - 2

I.维... II.维... III.维吾尔族 - 民间故事 - 作品集
- 中国 - 维吾尔语 (中国少数民族语言)
IV. I277.3

中国版本图书馆 CIP 数据核字(2006)第010571号

策 划: 阿布都热合满·艾白
艾合买提·伊明

责任编辑: 艾合买提·伊明
责任校对: 阿布勒孜·阿巴斯 等

维吾尔民间趣闻 (维吾尔文)

《维吾尔民间文学大典》编委会 编

新疆人民出版社出版

(乌鲁木齐解放南路 348 号 邮编: 830001)

新疆新华书店发行

新疆新华印刷二厂印刷

880×1230 毫米 32 开本 13.75 印张 2 插页
2006 年 2 月第 1 版 2007 年 3 月第 2 次印刷

印数: 4,001-7,000

ISBN 978-7-228-09839-2 定价: 21.00 元

ئابدۇراخمان ئەبەي

ئەخمەت ئىمىن

پىلانلىغۇچىلار:

ئەخمەت ئىمىن

ئابلىز ئابباس قاتارلىقلار

مەسئۇل مۇھەررىرى:

مەسئۇل كوررېكتورى:

ئۇيغۇر خەلق لەتىپىلىرى

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى

نەشرگە تەييارلىغان

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348-NO)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا 2 - باسما زاۋۇتىدا بېسىلدى

فورماتى: 1230 × 880 مىللىمېتىر، 32/1

باسما تاۋىقى: 13.75 قىستۇرما ۋارىقى: 2

2006 - يىلى 2 - ئاي 1 - نەشرى

2007 - يىلى 3 - ئاي 2 - بېسىلىشى

تىراژى: 4,001-7,000

ISBN 978-7-228-09839-2

باھاسى: 21.00 يۈەن

خاتونىلارنىڭ
تەربىيەسى

پىلانلىغۇچىلار: ئابدۇراخمان ئەبەي، ئەخمەت ئىمىن
مەسئۇل مۇھەررىرى: ئەخمەت ئىمىن

ئۈرۈمچى
2006-يىلى

ئۇيغۇر خەلق ئېغىز ئەدەبىياتىغا دائىر
30 كىتاب نەشرىدىن چىقتى

ئۇيغۇر خەلق ئەپسانە - رىۋايەتلىرى
(2 كىتاب)

1. كۆك ياللىق بۆرە 19.00 يۈەن
2. كۆك گۈمبەز 19.00 يۈەن

ئۇيغۇر خەلق چۆچەكلىرى
(10 كىتاب)

1. بۇلبۇلگويىا 17.00 يۈەن
2. يېرىل تېشىم، يېرىل 17.00 يۈەن
3. قىلىچ باتۇر 18.00 يۈەن
4. ئەجدىھا يىگىت 17.00 يۈەن
5. كۈھىقاپ پادىشاھنىڭ قىزى 18.00 يۈەن
6. مېھرى نىقاب 17.00 يۈەن
7. ھۈۋەي باتۇر 17.00 يۈەن
8. دانىشمەن دىۋانە ۋە ئادىل پادىشاھ 17.00 يۈەن
9. مەلىكە بەرنا 17.00 يۈەن
10. بۇقا موزايلاپتۇ 17.00 يۈەن

ئۇيغۇر خەلق داستانلىرى
(5 كىتاب)

1. ئەمىرگۈر ئوغلى 17.00 يۈەن
2. نۇزۇگۈم 17.00 يۈەن
3. يۈسۈپ - زىلەيخا 18.00 يۈەن

4. تاھىر - زۆھرە 18.00 يۈەن
5. كاككۇك بىلەن زەينەپ 19.00 يۈەن

ئۇيغۇر خەلق قوشاقلرى (5 كىتاب)

1. ئۇيغۇر خەلق قوشاقلرى ① 15.00 يۈەن
2. ئۇيغۇر خەلق قوشاقلرى ② 12.50 يۈەن
3. ئۇيغۇر خەلق قوشاقلرى ③ 16.50 يۈەن
4. ئۇيغۇر خەلق قوشاقلرى ④ 16.50 يۈەن
5. ئۇيغۇر خەلق قوشاقلرى ⑤ 15.00 يۈەن

ئۇيغۇر خەلق ماقال - تەمسىللىرى (2 كىتاب)

1. ئۇيغۇر خەلق ماقال - تەمسىللىرى ① 19.00 يۈەن
2. ئۇيغۇر خەلق ماقال - تەمسىللىرى ② 20.00 يۈەن

- ئۇيغۇر خەلق مەسەللىرى 8.00 يۈەن
ئۇيغۇر خەلق لەتىپىلىرى 21.00 يۈەن
ئۇيغۇر خەلق لاپىلىرى 4.50 يۈەن
ئۇيغۇر خەلق چاقچاقلىرى: ھېسام چاقچاقلىرى 15.00 يۈەن
ئۇيغۇر خەلق ئويۇنلىرى 13.00 يۈەن
ئۇيغۇر خەلق تېپىشماقلىرى 5.00 يۈەن

(بۇ بىر يۈرۈش 30 كىتابنىڭ ئومۇمىي باھاسى 480 يۈەن)

مۇندەججە

- 1..... بۇقا موزايلاپتۇ
- 5..... ساقى كاج
- پادشاھنىڭ خانىشنى خورازغا نىكاھ
- 19..... قىلدۇرۇشى
- 22..... پادشاھنىڭ ساز ئاڭلىشى
- 26..... مازاقخور مازاقتا ئۆلەر
- 29..... گول قىز
- 32..... بىلىمەن
- 36..... ئەينەك
- 43..... مىس قازان
- 48..... پادشاھنىڭ كۈننى ئۇزارتىشى
- 51..... ناداندىن تادان چىقار
- 55..... ئىككى باي
- 59..... سالام ئېيت
- 62..... ئۆز بېشىغا كەلمىگۈچە
- 65..... يامان خوتۇندىن بەزگەك جىن قاچار
- 69..... توخۇنى يولدا چىلىستارمەن
- 72..... ئىككى ئالدامچى
- 77..... ئىككى ھۇرۇننىڭ ئۆلۈمى

80.....	ئېشەكنى ئۇرۇپ خوتۇننى قورقۇتۇش
83.....	قارا مۇقچىنىڭ پىيىزى
86.....	بېخىل
88.....	داستىخان مەيدانىدىكى ماجىرا
	كېكىردەك لەشكىرى بىلەن تائام لەشكىرى
101.....	ئوتتۇرىسىدىكى جەڭ
107.....	ئاچ كۆزلۈكنىڭ ئاقىۋىتى
	بۇ قىز قايسى سۆزى بىلەن ئاتا - بالىغا
108.....	ياردى
111.....	بۇ قىز كىمگە تەئەللۇق
117.....	شۇنداقمۇ جاۋاب بولامدۇ
119.....	قىزنى كىمگە بەرسە مۇۋاپىق
126.....	قىزنىڭ چارىسى
128.....	مالچىنىڭ ئەقلى
133.....	پادىشاھ ۋە شاھماتچى
136.....	مىڭ تەڭگە پۇل
139.....	قەيەردە مېڭىش توغرا
141.....	قىز ئوغۇلنىڭ نېمىسى بولىدۇ
144.....	مۇغەمبەر تۈلكە
147.....	ئوتۇنچى يىگىتنىڭ جاۋابى



- 151 ئۈچ تۆگە
- 154..... ئوغرى بىلەن قاراقچى
- 159..... گۆھەرنى قانداق قىلىش كېرەك
- 168..... تۈردى ماقۇلنىڭ قىزلىرى
- 174..... ئۇ قانداق قۇتۇلۇپ قالدى
- 175..... ھاكىم يىتكەن ئېشەكنى قانداق تاپتى
- 177..... موللام ئوغرىنى قانداق تاپتى
- 179..... دانىشمەن نېمە دېدى
- 181..... بەش نان
- 183..... تېپىشماقلىق چۆچەكلەرنىڭ جاۋابلىرى
- 188..... بۆرە، تۈلكە ھەم بۆدۈنە
- 204..... باتۇر ئۆچكە
- 212..... تۈلكىنىڭ شاپائىتى
- 222..... تاۋۇس ئەللەيىن
- 228..... قورققاق
- 237..... بۆرىنىڭ ئۆلۈمى
- 244..... قۇتلۇق بىلەن قارلىغاچ
- 250..... قازان تۈۋى
- 254..... ئۇلاي بىلەن قاغا
- 259..... تېكە، قوچقار ۋە بۇقا
- 263..... ئۈچ دوست

266.....	كەكلىكلەر
270.....	شاھ بىلەن شاتۇتى
277.....	تۈلكىنىڭ ئۆلۈمى
283.....	بۆرە، تۈلكە ۋە ئېشەك
286.....	بېلىقئالغۇچ
289.....	بالا بىلەن تۈلكە
291.....	كۈرپە بىلەن توشقان
293.....	تۈلكە بىلەن توشقان
297.....	ئېشەك، قوچقار ۋە خوراز
308.....	چاشقان قىز
312.....	ھىلىگەر توشقان
316.....	ئادەم قالتىسمۇ، ھايۋانمۇ
321.....	ھىلىگەر تۈلكە
323.....	تۈلكىنىڭ يولۋاسنى بايلىشى
327.....	قوينى قايسىسى يېدى
332.....	مۈشۈك پادىشاھ
335.....	تۆت دوست
339.....	موماي بىلەن بۆرە
344.....	يولۋاسنىڭ مۈشۈكنى ئۈستاز تۇتۇشى
350.....	خورازنىڭ ئەقلى

بۇقاموزايلاپتۇ

بۇرۇنقى زاماندا بىر ئاق كۆڭۈل كەمبەغەل ئۆتكەنكەن، ئۇنىڭ موزايىلىق بىر ئىنىكى بار ئىكەن. بىر كۈنى دېھقان ئىنەكنى سۇغارغىلى ئاچىقىپتۇ. موزاي ئىنەكنىڭ ئارقىسىدىن ئەگىشىپتۇ. دەل شۇ چاغدا يەنە بىر كىشىمۇ بۇقىسىنى سۇ-غارغىلى ئاچىققانكەن، قايتار چىغدا موزاي بۇقىغا ئەگىشىپ كېتىپ قاپتۇ. موزاينىڭ ئىگىسى ئىنىكىنى ئۆيگە ئاپىرىپ باغلاپ قويۇپ، بۇقىسى بار ئادەمنىڭكىگە موزاينى ئەكەلگىلى بېرىپتۇ. بىراق، بۇقىنىڭ ئىگىسى:

— بۇ موزاي مېنىڭكى. مېنىڭ بۇقام موزايلايدىغان خا-سىيەتلىك بۇقا. بۇ موزايغا ھەرقانداق كىشىنىڭ چىشى پاتا-مايدۇ، — دەپ، مۇتەھەملىك قىلىپ موزاينى بەرمەپتۇ. ئىككىيلەن تاللىشىپتۇ، ئاخىر قازىنىڭ ئالدىغا بارماقچى بو-لۇشۇپتۇ. بۇقىنىڭ ئىگىسى ھېلىقى موزاينىڭ تېزىكىدىن بىر ياغلىق ئېلىپ قوينىغا سېلىۋاپتۇ. موزاينىڭ ئىگىسى بولسا ھېچ نەرسە ئالماپتۇ. ئۇلار قازىنىڭ ئالدىغا كىرىپ ئې-گىلىپ تەزىم قىلىشىپتۇ.

— ھە، نېمە گەپ؟ — دەپتۇ قازى خۇشياقا — ياقماس قىياپەتتە. موزاينىڭ ئىگىسى ئېگىلىپ تۇرۇپ ئۆزىنىڭ ئەر-زىنى بايان قىپتۇ:

— ھۆرمەتلىك قازىم، مېنىڭ بىر موزايلىق ئىنىكىم بو-
لۇپ، ئۇنى تۈنۈگۈن كۆلگە سۇغارغىلى ئاچچىق قاندىم. قايتار
چاغدا موزىيىم بۇ كىشىنىڭ بۇقىسىغا ئەگىشىپ ئۇنىڭكىگە
كىرىپ كەتتى. موزايىنى ئەكەتكىلى بارسام، بۇ كىشى: «بۇ
مېنىڭ موزىيىم، بۇ موزايىنى مېنىڭ بۇقام تۇغقان» دەپ بەر-
مەيۋاتىدۇ. جاھاندا مۇشۇنداقمۇ مۇتەھەملىك بولامدۇ، قازىم؟ !
بۇقىمۇ تۇغامدۇ، قازىم؟ ! بۇ دەۋانى ھەق سوراپ قويامدىكىن،
دېگەن ئۈمىدە ئۆزلىرىنىڭ ئالدىغا كەلدۇق، — دەپتۇ. موزاي-
نىڭ ئىگىسى ئەرزىنى تۈگىتىشىگە، بۇقىنىڭ ئىگىسى سۆزد-
نى باشلاپتۇ:

— قارىمىملا، قازىم، ماۋۇ قارا يۈز بەندە ئېغىلىمدىكى
موزايىنى «مېنىڭ» دەپ، ئېلىپ كەتمەكچى بولۇۋاتىدۇ. بۇ،
قاراپ تۇرۇپ كىشىنى بوزەك قىلغانلىق ئەمەسمۇ؟ ! سىلىمۇ
ناھايىتى ئوبدان بىلىلا، بۇقا دېگەنمۇ بەزىدە موزايلايدۇ ئە-
مەسمۇ؟ موزاي مېنىڭ، بۇنىڭدا شەك يوق. بۇ دەۋانى
ئوبدانراق سوراپ قويسىلا، قازىم، — دەپتۇ. بۇقا ئىگىسى
سۆزلەۋېتىپ تېزەك چىكىلگەن ئاق ياغلىقنى ئۈچ - تۆت قې-
تىم مۇشتلاپ قويۇپتۇ. قازى نېمە دېيىشنى بىلەلمەي، بىر-
دەم ئويلانىۋالغاندىن كېيىن:

— مەن ئىچكەركى ئۆيگە كىرىپ كىتابقا قاراپ باقاي،
كىتابتا نېمە يېزىلغان بولسا، شۇ بويىچە سورايمەن، — دەپ،
ئىچكەركى ئۆيگە كىرىپ كېتىپتۇ. قازىنىڭ تويىماس كۆزى
بۇقا ئىگىسى مۇشتلاپ قويغان ئاق ياغلىققا چۈشكەنكەن، ئۇ
ياغلىقتىكىنى تىللا دەپ ئويلاپ، بۇقا ئىگىسىگە پايدىلىق سۆز
قىلىپ، تىللانى قولغا چۈشۈرۈش كويىغا چۈشۈپتۇ. بىردەمدىن
كېيىن قورسىقىغا بىر ھىلىنى پۈكۈپ ئۆيدىن چىقىپتۇ -
دە، گېلىنى قىرىپ تۇرۇپ موزايىنىڭ ئىگىسىگە:




— مەن بۇرۇن بىلمەپتىكەنمەن، كىتابتا يېزىلىپتۇ، بۇ قىمۇ بەزىدە موزايلايدىكەن. بۇ كىشىنىڭ بۇقىسىنىڭ موزايىلىغىنى راست. موزايدا سېنىڭ ھەققىڭ يوق، ماڭ بېرىپ ئىشىڭنى قىل، بۇنىڭدىن كېيىن يەنە مۇشۇنداق مۇتەھەملىك قىلساڭ، كۆرگۈلۈكۈڭنى كۆرسەن! — دەپتۇ. موزاينىڭ ئىگىسى سۆز ياندۇرۇشقا جۈرئەت قىلالماي گەدىنىنى قاشلاپ، ئىككى كۆزىنى ياشلاپ، ھەسرەتلىك تىنىپ ئاستا چىقىپ كېتىپتۇ. بۇقا ئىگىسىمۇ خۇشال بوپتۇ ۋە چوڭ قەدەملەر بىلەن.

لەن تالاغا مېڭىپتۇيۇ، قازىغا قويىندىكى ياغلىقنى بەرمەپتۇ.
قازى ھاپىلا - شاپىلا كىچىك ئوغلىنى:

— ئاۋۇ ئېگىز كىشىدە بىر ئاق ياغلىق بار، «دادام بەر -
سۇن دېدى» دەپ، ئېلىپ كەلگەن، — دەپ ئەۋەتپتۇ.

ئوغۇل بېرىپ ھېلىقى ئېگىز ئادەمنىڭ پېشىگە چىڭ
ئېسىلىپ: «ياغلىقنى بېرىڭ» دەپ، چىڭ تۇرۇۋاپتۇ. بۇقنىڭ
ئىگىسى ياغلىقنى بېرىپ كەينىگە قارىماي كېتىپ قاپتۇ، بالا
ياغلىقنى دادىسىغا ئەكىلىپ بېرىپتۇ. قازى: «بىر ياغلىق
تىللاغا ئىگە بولدۇم» دەپ، خۇشاللىقىدىن قىن - قىنىغا پات -
ماي قاپتۇ، ياغلىقنى باغرىغا بىرنەچچە قېتىم بېسىپتۇ، ئاز -
دىن ئېچىپ قارىغانىكەن، ياغلىقتىكى قېتىپ كەتكەن موزاي
تېزەكلىرى چېچىلىپ كېتىپتۇ، قازى يىلان چېقۇالغاندەك
تولغىنىپ، تاتىرىپ كېتىپتۇ، نېمە قىلىشنى بىلمەي بۇت -
تەكلا تۇرۇپ قاپتۇ.

بىرنەچچە كۈندىن كېيىن بۇ قىزىقارلىق ۋەقە ئەلگە ئاڭ -
لىنىپ، سۆز - چۆچەك بولۇشقا باشلاپتۇ. قازى شۇ قېتىم -
لىق سوراقتىن كېيىن جامائەت ئارىسىدا باش كۆتۈرەلمەس
بولۇپ كېتىپتۇ.



ساقى كاج

بۇرۇن بۇرۇن ئىكەن، چاشقان سامادا، ئۆردەك كاماردا،
بۈرگە ھاۋادا ئىكەن. ئاشۇ زاماندا يىراقمۇ ئەمەس، يېقىنمۇ
ئەمەس بىر ماكاندا بىر جۈپ ئەر - خوتۇن بولۇپ، ئۇلارنىڭ
بىر ئوغلى بار ئىكەن، ئوغلىنىڭ ئىسمى ساقى ئىكەن. ساقى
تولىمۇ گۇمانخور، كاج ئىكەن، دائىم باشقىلار ياخشى نەسىد-
ھەت، مەسلىھەت بەرسە قوبۇل قىلمايدىكەن. ھەتتا، ھەرقانداق
بىرەر جىددىي ئىشتىن خەۋەر يەتكۈزسىمۇ، ئۆزىنىڭ گۇمان-
خورلۇقى بىلەن «ئىشەنمەيمەن» دەپ ئۆز خىيالىغا كەلگەننى
قىلىدىكەن. ئۇنىڭ كاجلىقى، گۇمانخورلۇقى ئون سەككىز
ياشقا توشۇپ، قۇرامىغا يەتكەندە تېخىمۇ ئەدەپ كېتىپتۇ. لې-
كىن، بۇ قىلىقى دەسلەپ ئۇنىڭغا ئامەت، بەخت ئېلىپ كەپتۇ.
بىر كۈنى ساقى كۆرگەن چۈشىنى ئەسلەپ ئولتۇرسا، ئا-
تىسى ئۇنىڭ خىيالىنى بۇزۇپ ئىشقا بۇيرۇپ:

— ئوغلۇم ساقى، مەن سېنى يالغۇز ئوغلۇل دەپ ئە-
تىۋارلاپ ئېغىر ئىشقا سالماي چوڭ قىلدىم. ئەمدى سەن ماڭا
ياردەملىشىپ ئىشنىڭ ئېپى - جېپىنى بىل، مەندىن كېيىن
قالساڭ، جاپا چېكىپ قالىسەن. ماڭ، بېرىپ قوغۇنلارنى سۇ-
غىرىۋېتىپ كەل، بۇ يىل قوغۇنلار ئوخشىدى، كۈزدە قوغۇنلار
سېتىلغاندا سېنى ئۆيلەپ قويىمەن، — دەپتۇ.

ساقى ئاتىسىنىڭ گېپىنى ئاڭلاپ، ئاتام مېنى ئىشقا سې-
لىش ئۈچۈن ئۆيلەپ قويىمەن دەپ ئەخمەق ئەتمەكچى بولۇۋا-
تىدۇ، دەپ ئويلاپ:

— ئىشەنمەيمەن، — دەپتۇ. ئاتىسى ئوغلىنىڭ سۆزىگە
ھەيران بولۇپ:

— نېمىگە ئىشەنمەيسەن؟ — دەپ سوراپتۇ. ساقى:

— ئۆيلەپ قويۇشۇڭغا ئىشەنمەيمەن، — دەپتۇ.

ئاتىسى ساقىنى قىزىقچىلىق قىلىۋاتىدۇ، دەپ ئويلاپ:

— ئىشەنمەيسەن، بۇنى كۈزدە كۆرەيلى، ئاۋۋال بېرىپ
قوغۇنلارنى سوغىرىۋېتىپ كەل، ھېچبولمىسا سەنمۇ يەيسەن
ئەمەسمۇ؟ — دەپتۇ.

ساقى ئاتىسىغا كاجلىقنى ئاقتۇرالمىدى، قوغۇنلارنى سۇ-
غارغىلى بېرىپتۇ. ساقى سۇنى يەر قوشنىسى باينىڭ قوغۇن-
لۇقىنىڭ چۆنەكلىرىگە باشلاپ قويۇپ، خىيال سۈرۈپ ئولتۇر-
دى.

